



ఇంటింటా ప్రచారం చేస్తూ..

లాస్యనందితకు మద్దతుగా సంక్షేమ పథకాలను వివరిస్తున్న నేతలు

మారేడ్పల్లి/బొల్లారం, నవంబర్ 6: అన్ని వర్గాల సంక్షేమానికి పెద్ద పీట వేసిన ఘనత బీఆర్ఎస్ ప్రభుత్వానికే దక్కిందని కంటోన్మెంట్ నియోజకవర్గం ఎన్నికల ఇన్చార్జి, రాష్ట్ర బేవరేజెస్ కార్పొరేషన్ చైర్మన్ గజ్జెల నాగేష్ అన్నారు. మోండా డివిజన్ పరిధిలో అంబేద్కర్ నగర్, టీచర్స్ కాలనీ, వెస్ట్ మారేడ్పల్లి, నటరాజన్, పండిత్ రెసిడెన్స్ అపార్టుమెంట్ లలో సోమవారం బీఆర్ఎస్ అభ్యర్థి జి. లాస్యనందితకు మద్దతుగా కార్పొరేషన్ చైర్మన్ గజ్జెల నాగేష్ బీఆర్ఎస్ శ్రేణులతో కలిసి ఎన్నికల ప్రచారం నిర్వహించారు. బీఆర్ఎస్ ప్రభుత్వం చేపట్టిన సంక్షేమ పథకాలు, అభివృద్ధి పనులను ప్రజలకు వివరిస్తూ...గడప గడపకు తిరుగుతూ కారు గుర్తుకు ఓటు వేసి భారీ మెజార్టీతో గెలిపించాలని కోరారు. ఈ సందర్భంగా కార్పొరేషన్ చైర్మన్ గజ్జెల నాగేష్ మాట్లాడుతూ...రాష్ట్రంలో సిఎంకేసీఆర్ నాయకత్వంలోనే సుపరిపాలన సాధ్యమైందన్నారు. కాంగ్రెస్, బీజేపీ పార్టీలను ప్రజలు నమ్మే పరిస్థితిలో లేరని తెలిపారు. తెలంగాణ రాష్ట్రంలో అమలు అవుతున్న పథకాలు దేశంలో ఎక్కడా లేవన్నారు. 24 గంటల కరెంట్, ఆసరా పింఛన్లు, రైతు బంధు, రైతు బీమా, దళిత బంధు, కేసీఆర్ కిట్, డబుల్ బెడ్ రూం పథకాలు అమలు చేసిన ఘనత సీఎం కేసీఆర్ కే దక్కుతుందని అన్నారు. ఈ కార్యక్రమంలో బీఆర్ఎస్ నాయకులు బాబయ్య యాదవ్, కొండయ్య, బొట్టు శ్రీనివాస్, భాస్కర్, శంకర్, రమేష్, శివ, రాజయ్య,



బోర్డు మాజీ సభ్యుడు మధుకర్ కలిసి ఓటు అభ్యర్థిస్తున్న లాస్యనందిత, చైర్మన్ గజ్జెల నాగేష్ వేణు గోపాల్ రెడ్డి

స్వామి, ప్రకాష్, వెంకటయ్య తదితరులు పాల్గొన్నారు. మంగళ హారతులతో మహిళల స్వాగతం అభివృద్ధి సంక్షేమ ధ్యేయంగా అన్ని వర్గాల సంక్షేమ కోసం పాటుపడుతున్న కేసీఆర్ ప్రభుత్వాన్ని మరోసారి గెలిపించాలని కంటోన్మెంట్ బీఆర్ఎస్ ఎమ్మెల్యే అభ్యర్థి లాస్య నందిత అన్నారు. గులాబీ జెండాతోనే సబ్బండ వర్గాలకు న్యాయం జరుగుతుందన్నారు. కంటోన్మెంట్ నియోజకవర్గం అభివృద్ధి చెందాలంటే బీఆర్ఎస్ ఎమ్మెల్యే అభ్యర్థిగా ఉన్న తనను భారీ మెజార్టీతో గెలిపించాలని కోరారు.

బీఆర్ఎస్ అభ్యర్థికి మద్దతుగా ప్రచారం
రెండో వార్డు ఇందిరమ్మనగర్, పెద్దమ్మ గుడి, ఎల్లమ్మ ఆలయం గల్లిల్లో కంటోన్మెంట్ బీఆర్ఎస్ అభ్యర్థి లాస్యనందితకు మద్దతుగా మార్కెట్ మాజీ చైర్మన్ టీఎన్ శ్రీనివాస్ ఇంటింటా ప్రచారం నిర్వహించారు. కార్యక్రమంలో మార్కెట్ డైరెక్టర్ దేవులపల్లి శ్రీనివాస్, వార్డు అధ్యక్షుడు కుమార్ ముదిరాజ్, నర్సింహ, జిలాసీ, భిక్షపతి, ప్రకాష్, నాగరాజ్, గణేష్, ప్రవీణ్ తదితరులు పాల్గొన్నారు.



లాస్య నందితకు మంగళ హారతులతో స్వాగతం పలుకుతున్న మహిళలు




బొల్లారంలో ఇంటికి వెళ్లి మహిళను ఓటు అభ్యర్థిస్తున్న బీఆర్ఎస్ పార్టీ ఎమ్మెల్యే అభ్యర్థి లాస్య నందిత



టీచర్స్ కాలనీలో ఎన్నికల ప్రచారంలో భాగంగా ఓ మహిళను ఓటు అభ్యర్థిస్తున్న కార్పొరేషన్ చైర్మన్ గజ్జెల నాగేష్, బీఆర్ఎస్ నాయకులు



అంబేద్కర్ నగర్ బస్టిలో కారు గుర్తుకు ఓటు వేయాలని వృద్ధురాలిని అభ్యర్థిస్తున్న కార్పొరేషన్ చైర్మన్ గజ్జెల నాగేష్, బీఆర్ఎస్ నాయకులు.



ఇంటింటా ప్రచారం చేస్తున్న మార్కెట్ మాజీ చైర్మన్ టీఎన్ శ్రీనివాస్ తదితరులు



అంబేద్కర్ నగర్ లో కారు గుర్తుకు ఓటు వేయాలని ఆటో డ్రైవర్ ను ఓటు అభ్యర్థిస్తున్న కంటోన్మెంట్ ఎన్నికల ఇన్చార్జి, కార్పొరేషన్ చైర్మన్ గజ్జెల నాగేష్

దొడ్డ రాజేశ్వర్ కు ఓయూ డాక్టరేట్



పట్టా అందుకుంటున్న దొడ్డ రాజేశ్వర్

ఉస్మానియా యూనివర్సిటీ, నవంబర్ 6: ఉస్మానియా యూనివర్సిటీ లైబ్రరీ అండ్ ఇన్ఫర్మేషన్ సైన్స్ విభాగం నుంచి దొడ్డ రాజేశ్వర్ డాక్టరేట్ సాధించారు. ప్రొఫెసర్ జి. వివేకవర్ధన్ పర్యవేక్షణలో 'పి స్టడీ ఆన్ యూజ్ అండ్ ఇంపాక్ట్ ఆఫ్ మొబైల్ అప్లికేషన్స్ ఇన్ ఇంజనీరింగ్ కాలేజ్ లైబ్రరీస్ ఇన్ తెలంగాణ' అనే అంశంపై పరిశోధన పూర్తి చేసి రాజేశ్వర్ సమర్పించిన పరిశోధనా గ్రంథాన్ని పరిశీలించిన ఓయూ ఎగ్జిక్యూటివ్ బ్రాంచి అధికారులు ఆయనకు పీహెచ్ డీ పట్టాను ప్రధానం చేస్తున్నట్లు ఒక ప్రకటన విడుదల చేశారు. ఇటీవల నిర్వహించిన ఓయూ స్నాతకోత్సవంలో అడ్వోకేట్ సీకావో శంకరు నారాయణ్ చేతుల మీదుగా ఆయన పట్టాను స్వీకరించారు. ఆయన ప్రస్తుతం సీఎంఆర్ ఇంజనీరింగ్ కళాశాలలో లైబ్రరీ రియన్ గా విధులు నిర్వహిస్తున్నారు. ఈ సందర్భంగా ఆయనను పలువురు అధ్యాపకులు, ఉద్యోగులు, పరిశోధక విద్యార్థులు అభినందించారు.

ఎన్ఎఫ్ఐ సభ్యత్వ నమోదు కార్యక్రమం

ఉస్మానియా యూనివర్సిటీ, నవంబర్ 6: ఉస్మానియా యూనివర్సిటీ టెక్నాలజీ కళాశాలలో ఎన్ఎఫ్ఐ సభ్యత్వ నమోదు కార్యక్రమాన్ని సోమవారం నిర్వహించారు. ఎన్ఎఫ్ఐ ఓయూ కమిటీ ఆధ్వర్యంలో కళాశాలలోని కెమికల్ టెక్నాలజీ, ఎంపార్ట్రీ, ఫుడ్ టెక్నాలజీ విభాగాల్లో విద్యార్థులు విస్తృతంగా సభ్యత్వాలు తీసుకున్నారు. ఈ సందర్భంగా ఎన్ఎఫ్ఐ నాయకులు విద్యార్థుల సమస్యలను అడిగి తెలుసుకున్నారు. ఈ కార్యక్రమంలో ఎన్ఎఫ్ఐ నాయకులు రవినాయక్, ఆంజనేయులు, రాజు, సందీప్ తదితరులు పాల్గొన్నారు.

రైలు ఢికోని వ్యక్తి మృతి

మారేడ్పల్లి, నవంబర్ 6: స్నేహితుడి ఇంటికి వెళ్లి వస్తానని చెప్పి... ఓ వ్యక్తి రైలు పట్టాలు దాటుతుండగా రైలు డీ కొట్టడంతో మృతి చెందిన ఘటన సికింద్రాబాద్ రైల్వే పోలీసు స్టేషన్ పరిధిలో చోటు చేసుకుంది. రైల్వే పోలీసులు తెలిపిన వివరాల ప్రకారం... మేడ్చల్ జిల్లా, అల్వార్ ప్రాంతానికి చెందిన సీహెచ్. అశోక్ (36) డ్రైవర్ గా పనిచేస్తున్నాడు. కాగా ఈ నెల 5న మృతుడి అశోక్ నేను నా ఫ్రెండ్ ఇంటికి వెళ్తున్నానని రేపు వస్తానని తన భార్యకు చెప్పి వెళ్లి పోయాడు. స్థానికంగా ఉన్న రైలు పట్టాల వక్కన కూర్చోని మద్యం సేవించి... తిరిగి వచ్చేటప్పుడు.. పట్టాలు దాటుతుండగా రైలు డీ కొట్టడంతో తలకు తీవ్ర గాయం కావడంతో అక్కడికక్కడే మృతి చెందాడు. సమాచారం అందుకున్న రైల్వే పోలీసులు ఘటనా స్థలానికి చేరుకొని మృతదేహాన్ని స్వాధీనం చేసుకున్నారు. పోస్టుమార్టం నిమిత్తం మృతదేహాన్ని గాంధీ మార్చురీకి తరలించారు. పోలీసులు కేసు నమోదు చేసుకొని దర్యాప్తు చేస్తున్నారు.

స్పర్ష్ కమిటీని పునర్వ్యవస్థీకరించాలి

ఉస్మానియా యూనివర్సిటీ, నవంబర్ 6: ఇంగ్లీష్ అండ్ ఫారెన్ లాంగ్వేజెస్ యూనివర్సిటీలో భద్రత లేదని ఆరోపిస్తూ విద్యార్థులు సోమవారం ఆమరణ నిరాహార దీక్షకు దిగడంతో వర్సిటీలో ఉద్రిక్తత తలెత్తింది. ఈ సందర్భంగా ఇప్పటికే విద్యార్థులు మాట్లాడుతూ గత నెలలో స్పర్ష్ కమిటీని పునర్వ్యవస్థీకరించాలని తాము ఆందోళన చేశామని గుర్తు చేశారు. అదే రోజు ఒక విద్యార్థినిపై అత్యాచార యత్నానికి గురైతే దుండగులు ప్రయత్నించారని ఆరోపించారు. నిరసన చేస్తున్న విద్యార్థులను పోలీసులు అదుపులోకి తీసుకుని పోలీస్ స్టేషన్ కు తరలించారు.

లలిత సంగీత పోటీలకు దరఖాస్తుల ఆహ్వానం

చిక్కడపల్లి : ప్రముఖ సాంస్కృతిక సంస్థ నవ్యనాటక సమితి ఆధ్వర్యంలో 25వ ఏవీ సావిత్రి స్మారక లలిత సంగీత పోటీలను ఈ నెలలో నిర్వహించనున్నట్లు సమితి అధ్యక్షుడు వేమరాజు విజయకుమార్, సమన్వయ కర్త యు.హెచ్. సత్యవాణి ఒక ప్రకటనలో తెలిపారు. ఈ పోటీలకు వయస్సు ఆధారంగా సీనియర్లు (17 నుంచి 23 సంవత్సరాలు), జూనియర్లు (13- 16), సబ్ జూనియర్లు (2-12 సంవత్సరాలు) గా విభజించి నిర్వహించడం జరుగుతుందని తెలిపారు. తెలుగు, హిందీ భాషల్లో లలిత గీతాలను పాడవలసి ఉంటుందన్నారు. 95154 13349 కి సంప్రదించాలని కోరారు.